

U JERĠA' JISBAH

Nocturne

Ejja, dlam, ejja:

*Narak titkaxkar wara shab smewwieti,
Beżghan li ttemm in-nisġa ta' grajjieti,
Ejja, dlam, ejja.*

Infirex fuqi,

*Iġborni fik, id-dawl tal-jum itfili,
Tregħid u qsim il-qalb u dmugh hallili,
Infirex fuqi.*

Ghattini b'libstek,

*Istorli d-dehra tal-mibegħda u l-hjiena,
Ifridni mit-tellix ta' "Tiegħi" u l-"Jiena",
Ghattini b'libstek.*

Zommni fi hdanek,

*Nessili l-frugħa ta' mħabbiet imwiegħda,
Taffi x-xenqat u l-ghatx ta' qalb imrieġħda,
Zommni fi hdanek.*

Ejja, dlam, ejja,

*Inżel fi ħsiebi, keċċi l-holma kerħa
Ta' haqq giddieb li f'art ħawlija nżera',
Ejja, dlam, ejja.*

Dur, dalma, miegħi,

*Sikket l-ghajjat tal-bhejjem ta' madwari,
La thallihomx jeqirdu s-sliem ta' dari,
Dur, dalma, miegħi.*

'Tini s-serħ tiegħek,

*Raqgadni fik, idfen il-hemm ta' jiemi
F'qalb min hu hati ta' dal-ghawġ dejjiemi,
'Tini s-serħ tiegħek.*

Ja lejl sewdieni,

*Ifrex il-ġwienah fuq in-naghxa tqila
Ta' qalb ghajjiena wara glieda twila,
Ja lejl sewdieni.*

Għada xħin jisbah,

*Ix-xemx hanina ta' zghużija mharrba
Terġa' tiddi f'ghajnejn bid-dmugh imxarrba,
U jerġa' jisbah.*